

दिग्गल महाविद्यालय में NCC इकाई एवं रेड रिबन क्लब द्वारा रक्तदान शिविर का आयोजन

दिनांक 21 नवम्बर 2025 को राजकीय महाविद्यालय दिग्गल में “Mega Blood Donation Camp” का सफल आयोजन किया गया। कार्यक्रम का शुभारंभ महाविद्यालय प्राचार्या डॉ. हरप्रीत कौर एवं मेडिकल ऑफिसर डॉ. मोनिका शर्मा द्वारा माँ शारदा की प्रतिमा के समक्ष दीप प्रज्वलन के साथ किया गया, जिसके उपरांत प्रतिभागियों को रक्तदान के महत्त्व पर प्रेरणादायक संदेश प्रदान किए गए। शिविर में लगभग 25 प्रतिभागियों ने स्वेच्छा से रक्तदान किया, जिनमें NCC कैडेट, स्थानीय नागरिक तथा महाविद्यालय के स्टाफ सदस्य शामिल थे। इस पहल का मुख्य उद्देश्य युवाओं और समुदाय में रक्तदान के महत्त्व, मानवीय सेवा तथा सामाजिक उत्तरदायित्व के प्रति जागरूकता को बढ़ावा देना था। रक्तदान प्रक्रिया का संचालन सामुदायिक स्वास्थ्य केंद्र नालागढ़ की मेडिकल ऑफिसर डॉ. मोनिका शर्मा, श्री देशराज (LT), श्रीमती सीमा ठाकुर, सहायक अमित शर्मा तथा राजीव की विशेषज्ञ देखरेख में किया गया। पूरे कार्यक्रम की अध्यक्षता दिग्गल महाविद्यालय की NCC इकाई के अधिकारी डॉ. नरेश कुमार एवं रेड रिबन क्लब की प्रभारी डॉ. सुनीता शर्मा ने की। उनकी मार्गदर्शक भूमिका ने आयोजन को और अधिक प्रभावशाली एवं सुव्यवस्थित बनाया। कार्यक्रम अत्यंत सफलतापूर्वक संपन्न हुआ तथा उपस्थित सभी प्रतिभागियों ने मानव सेवा की इस पुण्य पहल की सराहना करते हुए इसे प्रेरणादायी बताया। इस कार्यक्रम में महाविद्यालय के समस्त स्टाफ सदस्य उपस्थित रहे।

